



முதலமைச்சர் மு.க.ஸ்டாலின் அவர்கள் நேற்று (17.8.2023) மதுரையில், பல்வேறு சமூக நலப் பணிகளை ஆற்றி வரும் மதுரை தத்தநேரியைச் சேர்ந்த சுயதொழில் புரிந்து வரும் ராஜேந்திரன் அவர்களை அழைத்து சிறப்பித்து, மதுரை மாநகராட்சி, திரு.வி.க. மேல்நிலைப் பள்ளிக்கு 10 வகுப்பறைகள், இறைவணக்க கூட அரங்கம், இருசக்கர வாகனம் நிறுத்துமிடம் ஆகியவற்றை 1 கோடியே 10 இலட்சம் ரூபாய் செலவில் அமைத்து தந்தமைக்காகவும், இந்த ஆண்டு மதுரை மாநகராட்சி, கைலாசபுரம் ஆரம்பப் பள்ளியில் 4 வகுப்பறைகள், ஒரு ஆழுதுளை கிணறு, உணவு அருந்தும் இடம், கழிப்பறைகள் ஆகியவற்றை 71 இலட்சத்து 45 ஆயிரம் ரூபாய் செலவில் அமைத்து தந்தமைக்காகவும், மேலும் பல்வேறு சமூக பணிகளை மேற்கொண்டு வருவதற்காகவும் தனது வாழ்த்துகளை தெரிவித்து, சால்வை அணிவித்து, அவருக்கு முத்தமிழறிஞர் கலைஞர் அவர்களின் திருவுருவச் சிலையை வழங்கி பாராட்டினார்.

வங்கக்கடலில் புதிய காற்றழுத்த தாழ்வு பகுதி!

வானிலை ஆய்வு மையம் தகவல்!

புதுடெல்லி, ஆக. 18 - வங்கக்கடலில் புதிய காற்றழுத்த தாழ்வு பகுதி இன்று உருவாகிறது என்று இந்திய வானிலை ஆய்வு மையம் தெரிவித்துள்ளது. தென் மேற்கு பருவமழை தொடங்கியதிலிருந்தே வடமாநிலங்களில் கனமழை வெளுத்து வாங்கி வருகிறது. தென் மேற்கு பருவமழையால் மிகவும் மோசமான பாதிப்புகளை வடமாநிலங்கள் எதிர்கொண்டுள்ளன. தமிழகத்திலும் ஒரு சில இடங்களில் அவ்வப்போது மிதமான மழை முதல் கனமழை பெய்து வருகிறது.

இந்த நிலையில், வடக்கு வங்கக்கடல் மற்றும் அதை ஒட்டிய பகுதிகளில் நாளை குறைந்த காற்றழுத்த தாழ்வு பகுதி உருவாக வாய்ப்பு உள்ளதாக இந்திய வானிலை ஆய்வு மையம் தெரிவித்துள்ளது. இதன் காரணமாக தமிழ்நாடு, புதுச்சேரி, காரைக்காலில் 7 நாட்களுக்கு மிதமான மழைக்கு வாய்ப்பு இருப்பதாகவும் வானிலை ஆய்வு மையம் தெரிவித்துள்ளது.



முத்தமிழறிஞர் கலைஞரின் மனச்சாட்சியாக விளங்கியவரும் - 'திராவிட முன்னேற்றக் கழகத்தின் மூளையாகச் செயல்பட்டவரும் - மத்திய அமைச்சராக இருந்து அனைவருடைய பாராட்டுகளையும் பெற்று மிகச் சிறப்பாகப் பணியாற்றியவருமாகிய முரசொலி மாறன் அவர்களின் 90வது பிறந்த நாளினை முன்னிட்டு நேற்று (17.8.2023) வியாழக்கிழமை) காலை சென்னை - கோடம்பாக்கம், 'முரசொலி' அலுவலகத்தில் அமைந்துள்ள முரசொலி மாறன் திருவுருவச் சிலைக்குக் கீழே அலங்கரித்து வைக்கப்பட்டிருந்த அவரது திருவுருவப் படத்திற்கு கழகப் பொதுச்செயலாளர் - நீர் வளத் துறை அமைச்சர் துரைமுருகன், கழக இளைஞர் அணிச் செயலாளரும் இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் ஆகியோர் மலர் தூவி மரியாதை செலுத்தினர். மு.க.தமிழரசு, ஒன்றிய முன்னாள் அமைச்சர் தயாநிதி மாறன் எம்.பி., அமைச்சர்கள் தா.மோ.அன்பரசன், க.இராமச்சந்திரன், நாடாளுமன்ற மாநிலங்களவை உறுப்பினர் இரா.கிராஜன், மாவட்டச் செயலாளர்கள் நே.சிற்றரசு எம்.சி., மயிலை த.வேலு எம்.எல்.ஏ., முரசொலி பொது மேலாளர் எஸ்.இராஜசேகரன் மற்றும் கழக முன்னணியினர், நிர்வாகிகள் பலரும் கலந்து கொண்டு மலரஞ்சலி செலுத்தினர்.

முத்தமிழறிஞர் கலைஞரின் தனி பணியாளர் - நினைவில் வாழும்

கரு. செயல்மணி இல்லத் திருமண விழா! அமைச்சர் உதயநிதி ஸ்டாலின் தலைமையில்!

அமைச்சர் கே.ஆர்.பெரியகருப்பன் - முரசொலி செல்வம் - தயாநிதி மாறன் எம்.பி. - மு.க.தமிழரசு வாழ்த்துரை!

சென்னை, ஆக.18 - முத்தமிழறிஞர் கலைஞர் அவர்களின் தனி பணியாளர் நினைவில் வாழும் கரு.செயல்மணி - திருமதி செ.செல்வமணி ஆகியோரின் மகன் வழிப் பெயர்த்து யும், சிவகங்கை - சிங்கப்பாளையம் நினைவில் வாழும் செ.சேவற் கொடியோன் - செ.தெய்வானை ஆகியோரின் மகன் வழிப் பெயர்த்துயும். செ. கோவலன் - அஞ்சகம் கோவலன் ஆகியோரின் புதல்வியுமான டாக்டர் கண்மணி கோவலனுக்கும், அவினாசி வேலாயுதம்

பாளையம் சிட்டுச்சாமி (எ) எல்.கிருஷ்ணசாமி - தன லட்சுமி ஆகியோரின் புதல்வர் பொறியாளர் கே.வருண்குமாருக்கும் மண விழா 21.8.2023-திங்கள்கிழமை காலை 9.15 மணியளவில் சென்னை, அண்ணாநகர் டி.கே.மஹாலில் கழகத் தலைவர் - முதல்வர் மு.க.ஸ்டாலின் அவர்களின் நல்லாசிபுடன் நடைபெறுகிறது.

இம்மணவிழாவை கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் தலை



மையேற்ற நடத்தி வைத்து மணமக்களை வாழ்த்துகிறார்.

சென்னை மேற்கு மாவட்டச் செயலாளர் நே.சிற்றரசு முன்னிலை வகிக்கிறார்.

இம்மணவிழாவில்

அமைச்சர் கே.ஆர்.பெரியகருப்பன், முரசொலி செல்வம், தயாநிதி மாறன் எம்.பி., மு.க. தமிழரசு, எம்.கே.மோகன் எம்.எல்.ஏ., டி.கே.எஸ். இளங்கோவன், இராம அருணகிரி, பூச்சி எஸ். முருகன், பரமசிவம், எம்.ஆர்.பி.எம். காமராஜ், ஐ.சி.எப்.சங்கர், பஜ்ஜி எஸ்.மோகன், உள்ளிட்ட கழக முன்னணியினர், கழக நிர்வாகிகள் பலர் பங்கேற்று மணமக்களை வாழ்த்துகின்றனர். கே.கோவலன், அஞ்சகம் கோவலன் ஆகியோர் நன்றி கூறுகின்றனர்.

அமைச்சர் தா.மோ.அன்பரசனின் உதவியாளர் - 'முரசொலி' மூத்த நிர்வாகி

காஞ்சி கே.சம்பத் இல்ல மணவிழா!

அமைச்சர் தா.மோ.அன்பரசன் தலைமையில் நடைபெறுகிறது!

காஞ்சிபுரம், ஆக.18 - அமைச்சர் தா.மோ.அன்பரசனின் உதவியாளரும் - காஞ்சிபுரம் மாவட்ட முரசொலி மூத்த நிர்வாகமான காஞ்சி கே.சம்பத் - கௌரி சம்பத் ஆகியோரின் புதல்வர் கே.எஸ். செந்தில் முருகேசனுக்கும், திருவண்ணாமலை மாவட்டம், வந்தவாசி வட்டம், கீழ் கொடுங்காலூர் கிராமம்.கிரவி - ஆர்.முல்லை ஆகியோரின் புதல்வி ஆர்.



பூங்கோதைக்கும் மணவிழா 21.8.2023 - திங்கள்கிழமை காலை 9.00 மணியளவில்

காஞ்சிபுரம் செவிலிமேடு பாலாறு மேம்பாலம் அருகில், வந்தவாசி சாலையில் அமைந்துள்ள சுருமாரி திருமண மண்டபத்தில் நடைபெறுகிறது.

இம்மணவிழாவை காஞ்சிபுரம் வடக்கு மாவட்டச் செயலாளரும் - குறுசிறு மற்றும் நடுத்தரத் தொழில் நிறுவனங்கள் துறை அமைச்சருமான தா.மோ.அன்பரசன் தலைமையேற்று நடத்தி

வைத்து மணமக்களை வாழ்த்துகிறார். இம்மணவிழாவில் அமைச்சர் பெருமக்கள், கழக முன்னணியினர், மாவட்டக் கழக நிர்வாகிகள், அணிகளின் நிர்வாகிகள், கழகச் செயல்வீரர்கள் கலந்து கொண்டு மணமக்களை வாழ்த்துகின்றனர். காஞ்சி கே. சம்பத் - கௌரி சம்பத் ஆகியோர் நன்றி கூறுகின்றனர்.

மாநில உரிமைகளுக்கு எதிரானது 'நீட்' தேர்வு!

ஆளுநருக்கு மருத்துவர்கள் சங்கம் பதிலடி!

சென்னை, ஆக. 18 - நீட் தேர்வு மாநில உரிமைகளுக்கும், கூட்டாட்சி கோட்பாட்டிற்கும் எதிரானது என சமூக சமத்துவத்திற்கான டாக்டர்கள் சங்கம் தெரிவித்துள்ளது. இது தொடர்பாக மருத்துவர்கள் சங்கத்தின் பொதுச் செயலாளர் டாக்டர் ரவிநிராஜ் வெளியிட்டுள்ள அறிக்கை: ஆளுநர் மாளிகையில் நடைபெற்ற நிகழ்ச்சியில், நீட் தொடர்பாக, மாணவி ஒருவரின் தந்தை எழுப்பிய கேள்விக்கு, ஆளுநர் ஆர்.என்.ரவி அளித்த பதில் விவாதப்பொருளாகியுள்ளது. 'முடிவெடுக்கக் கூடிய இடத்தில் நான் இருந்தால் நீட் விலக்கு மசோதாவிற்கு ஒருபோதும் ஒப்புதல் அளிக்கமாட்டேன்' என அவர் கூறியுள்ளார். இது அரசியல் சட்டத்திற்கும், மாநில உரிமைகளுக்கும், கூட்டாட்சி கோட்பாட்டிற்கு எதிரானதாகும்.

ஆளுநர் கூறுவதுபோல், மருத்துவக் கல்வி வணிகத்தை நீட் தடுத்திடவில்லை. உண்மையில் நீட்டிற்கும் மருத்துவக் கல்வி வணிகத்திற்கும் தொடர்பில்லை. நீட் மருத்துவக் கல்லூரியில் நுழைவதற்கான ஒரு போட்டித்தேர்வு மட்டுமே. மருத்துவக் கல்வி வணிகமயமாவதற்கு அரசின் தனியார் மயமாக்கல் மற்றும் வணிக மயமாக்கல் கொள்கைகள்தான் காரணம். நியாயமான கட்டண நிர்ணயம், அதை துறாராக

நடைமுறைப் படுத்துதல், கட்டாய நன்கொடையை தடுத்தல், அரசு மருத்துவக் கல்லூரிகளை அதிகப்படுத்துதல் போன்றவையே மருத்துவக் கல்வி வணிகமாவதை தடுக்கும். ஆளுநர் கூறுவதுபோல், 'மருத்துவக் கல்வியில் நடைபெற்ற ரூபாய் 1000 கோடி வணிகத்தை' நீட் தடுத்துவிடவில்லை. மாறாக ஒன்றிய அரசின் தனியார் மயமாக்கல் கொள்கை மருத்துவக் கல்வி வணிகத்தை தற்போது பல ஆயிரம் கோடியாக அதிகரிக்கவே காரணமாயுள்ளது. நீட் அரசுப்பள்ளி மாணவர்களுக்கும், அரசு உதவி பெறும் பள்ளி மாணவர்களுக்கும், கிராமப்புற

மாணவர்களுக்கும், தமிழ் வழியில் படித்த மாணவர்களுக்கும், மாநில பாடத்திட்டத்தில் படித்த மாணவர்களுக்கும், முதல்தலை முறை மாணவர்களுக்கும், ஏழை எளிய குடும்பங்களைச் சேர்ந்த மாணவர்களுக்கும் என ஆளுநர் கூறுவது, அறிவுத்தோற்றவியல் மற்றும் அறிவின் இயங்கியலுக்கு எதிரானது. நீட் இல்லாத பொழுது உருவாக்கப்பட்ட மருத்துவர்களும் திறமைமிக்கவர்களாகவே இருந்துள்ளனர் என்பதே வரலாறு.



காஞ்சிபுரம் மாவட்டம், குன்றத்தூரில் புதிய வட்டாட்சியர் அலுவலகம் மற்றும் வட்டாட்சியர் குடியிருப்பு கட்டிடத்தினை குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் திறந்து வைத்தார். அருகில் மாவட்ட ஆட்சித்தலைவர் கலைச்செல்வி மோகன், சட்டமன்ற உறுப்பினர் கு.செல்வப்பெருந்தகை, குன்றத்தூர் நகர மன்றத் தலைவர் கோ.சத்தியமூர்த்தி மற்றும் அரசு அலுவலர்கள் உள்ளனர்.

பல்வேறு சமூக நலப்பணிகளை ஆற்றிவரும் - மதுரை

தத்தநேரி ராஜேந்திரனுக்கு முதல்வர் வாழ்த்து!

முத்தமிழறிஞர் கலைஞர் சிலையை வழங்கி பாராட்டினார்!

மதுரை, ஆக. 18 - முதலமைச்சர் மு.க.ஸ்டாலின் அவர்கள் நேற்று (17.8.2023) மதுரையில், பல்வேறு சமூக நலப் பணிகளை ஆற்றி வரும் மதுரை தத்தநேரியைச் சேர்ந்த சுயதொழில் புரிந்து வரும் ராஜேந்திரன் அவர்களை நேரில் அழைத்து பாராட்டினார். அப்போது, அவருக்கு தனது வாழ்த்துகளை தெரிவித்துக் கொண்டதோடு, சால்வை அணிவித்து, முத்தமிழறிஞர் கலைஞர் அவர்களின் திருவுருவச் சிலையையும் வழங்கி சிறப்பித்தார்.

ராஜேந்திரன் அவர்கள் திருப்பதியிலான என்ற பெயரில் மிளகாய், வத்தல், வடகம் வியாபாரம் செய்து வருகிறார். சமூகப் நலப் பணிகளில் ஆர்வம் கொண்ட அவர், மதுரை மாநகராட்சி, திரு.வி.க. மேல்நிலைப் பள்ளிக்கு 10 வகுப்பறைகள், இறைவணக்க கூட அரங்கம், இருசக்கர வாகனம் நிறுத்துமிடம் ஆகியவற்றை 1 கோடியே 10 இலட்சம் ரூபாய் செலவில் அமைத்து தந்துள்ளார். மேலும், இந்த ஆண்டு மதுரை மாநகராட்சி, கைலாசபுரம் ஆரம்பப் பள்ளியில் 4 வகுப்பறைகள், ஒரு ஆழுதுளை கிணறு, உணவு அருந்த

தும் இடம், கழிப்பறைகள் ஆகியவற்றை 71 இலட்சத்து 45 ஆயிரம் ரூபாய் செலவில் அமைத்து தந்துள்ளார். மதுரை மீனாட்சி அம்மன் திருக்கோயில் அருகில் உள்ள புது மண்டபத்தை பழமை மாறாமல் புதுப்பிக்கும் பணிக்கு 2 கோடி ரூபாய் வழங்குவதாகவும் அவர் உறுதியளித்துள்ளார்.

சமூக அக்கறையோடு தொண்டாற்றி வரும் ராஜேந்திரன் அவர்களை தமிழ்நாடு முதலமைச்சர் அவர்கள் பாராட்டி, அவரது சமூக நலப் பணிகள் தொடர்ந்திட வாழ்த்தினார்.

மீனவர்கள் நலங்காக்க வருகை தரும்

ஆர்.எஸ்.ராஜகண்ணப்பன்

விற்படுத்தப்படாத நலத்துறை மற்றும் கதர் கிராம வாரியத்துறை அமைச்சர்/கழக தேர்தல் பணிக்கு தலைவர்

காதர் பாட்சா முத்துராமலிங்கம்

சட்டமன்ற உறுப்பினர்/மாவட்ட கழகச்செயலாளர்

பா.கண்ணன் B.E

பேலூர் கழகச்செயலாளர் ஆர்.எஸ்.மங்கலம்

இராமநாதபுரம் மாவட்ட திருக